

**Ана теле – зур хәзинә, дип күп сөйлибез. Ә шушы хәзинәбезне саклап, балаларыбызга тапшыру өчен ни дә булса эшлибезме соң?!**

Тарих битләренә күз салсак, жир йөзгә барган сугышларның күпчелегенә максаты жир биләмәләрен киңәйтү булса да, яулап алучылар килгәч, төп халыкның тел, иман, милләт проблемалары өскә калка.

Ә бүгенге тормышта ана телебезне саклап калу өчен беренче чиратта



## ТАТАР ТЕЛЕ – йөрәк теле

гаилә җавап бирергә тиеш. Бу бик дөрес. Ләкин балалар бакчасы да, мәктәп тә, жирле халык ихтыяжларын үтәп, милли телләрдә укытуга игътибарын арттырырга тиеш.

Миңа татар авылларына еш барырга туры килә. Берничә ел элек Похвистнево районы Иске

Мәчәләй авылында Татарстанның «Юлдаш» газетасы хезмәткәрләре белән таңныштык. Алар татар авылларында телнең ни дәрежәдә булуы, халкыбызның тормыш рәвеше, гореф-гадәтләребез сакланышы белән кызыксынып килгәннәр иде. Авыл халкы алар белән дә, минем

белән дә русча сөйләшә башлагач, аптырап: «Әллә сез руслармы?» – дип соңрадык. «Юк, без татарлар, тик телебездән хурланабыз, чөнки «ч» хәрефең «ц» дип әйтәбез. Мишәрләр без», – диештеләр. Берничә урында шул ук хәл кабатланды.

Бу хәлгә берничә ел

үтәп китсә дә, һаман хәтеремнән чыкмый әле. Кызганычка, бу тенденция елдан-ел арта гына бара. Авыл мәдәнияте йортларында бәйрәмнәр күбесенчә рус телендә бара. Бәйрәмгә чыгган зур кунаклар чакырылган, дип сылтау табалар. Икенче алып баручыны куй да, ул программаны

рус телендә кабатлап барсын! Шулай гына. Үз авылыбызда үз телебездә сөйләшсә кирәк!

Татар авыллары мәктәпләрендә дә шул ук хәл күзәтелә. Ни гажәп, укучылар үзара гел русча гына сөйләшәләр. Мәктәпләрдә татар теле атнасында бер сәгать, балалар бакчасында бер сәгать өйрәтелсә дә, моның аз булуы аңлашыла. Чөнки, белүемчә, ата-аналар да өйдә күбрәк русча аралашырга тырышалар. Янәсе, балалары шәһәргә киткәч, кешедән ким-хур булмасыннар. Алар русчага бакчада да, мәктәптә дә, шәһәргә киткәч тә өйрәнергә өлгерерләр. Ә менә татар телен, туган телебезне үзләштереп өлгөрмәскә дә мөмкин. Аннары соң булмагач. Картлык көнөгездә балагыздан бер чынак суны рус телендә сорап ятарга калмагач. Аллаһы Тәгалә телебезне тагын да матурлатыр, бизәр өчен ана берәз аерма биргәндер, дип уйлыйм. Ульянов татарларының сузып-сузып сөйләүләре, мәчәләйлеләрнең «ц»ыкылдаулары, ярмәклеләрнең «ч»ыкылдаулары шәһәр жирендә бер-бере-

безне аеру өчен бик яхшы. Төрлечә сөйләшсәк тә, без барыбыз да Самара татарлары, һәм без моның белән горурланып, рәхәтләнеп үз телебездә сөйләшсәгә оялмыйк. Информатика технологияләре чәчәк аткан чорда шушы татарлар бер зур гаилә кебек яшәгән очракта телебез тагын да байый, формалаша, янара, телебезне баепты, янадан-яңа сүзләр килеп чыга.

Рамил Төхвәтуллинның «Зөләйха» фильмында патша заманында татар халкын көчләп чукундыру, авылларда мәчетләр яндырылу, татар хатыннарын көчләп урыска кияүгә бирүне күрү, күзләргә ирек-сездән яшьләр тула. Шулай изелгән халкыбыз да татарлыгын югалтмаган, ә без бүгенге унай мохиттә үз телебездә белән телебездән ваз кичәбез. Һәр татар кешесе үзе белгән телне балаларына һәм оныкларына тапшырып калдырырга тырышсын иде. «Ц»екелдәтеп тә, «ч»екелдәтеп тә рәхәтләнеп туган телдә сөйләсәңнәр иде балаларыбыз! ■

**Нурсинә ХӘКИМОВА,**  
«Бердәмлек»

**«Өйдә татарча сөйләшсәк, әти өстәлгә бер генә суга иде. «Өйрәнмәгез, сезгә кирәк булмый ул», – дип тукып торды. Аның фикеренчә, киләчәктә илдә бары тик рус теле генә калачак иде. Шуңа ул балаларының башына, үзе әйткәнчә, «чүп-чар» тутырмау ягында булды. Бер сынаудыр инде, язмыш мине туган телемне белү зарурлыгына китерә дә куя, китерә дә куя.»**



## «Элегрәк өйрәткән БУЛСАЛАР...»

Әх, балачакта өйрәткән булсалар, дип уфтанам. Ни татар, ни рус булып яшәү бер дә җиңел түгел ул...» – дигән иде ласкы ялга чыккач дини гыйлем эстәргә ниятлгән бер ханым.

Бер уйласан, бу хәлгә гажәпләнәсе дә юк, төмә күнегеп беткән инде. Әйләнә-тирәбездә мондый биографияләр кешеләр дә аз түгел. Шунысы гына берәз сәер, әллә хәтеремдә кыска, әллә белембез юк, буыннан-буынга һаман шул бер үк хатаны кабатлап, балаларыбызны туган телләреннән мәхрүм итеп торабыз. Дини телдә дә бу мәсьәләгә җавап бик аңлаешлы югыйсә. Коръән-Кәримнең «Әл-Хүжүрат» сүресендә (13 нче аят): «Әй, адәм балалары! Хактыр ки, Без сезне ир һәм хатын итеп яраттык. Бер-берегез белән аралашыңнар дип, сезне кавемнәргә һәм кабиләләргә аердык...» – диелгән. Кабиләгә яки бер жиргә тупланып яшәгән, уртак те-

ле һәм гореф-гадәтләре булган кешеләр төркемнә аерган. Тәфсир галимнәре бу аятне кешенең үз нәсел-нәсәбен белергә тиешлегенә дәлил дип санып.

Аллаһ Тәгалә нәсел-нәсәбебезне сакларга кушкан. Кайсы кавем, милләтнең теле күбрәк кулланышта булса, шуны өйрәнегез, димәгән бит. Шулай ук, кайбер ата-аналар уйлаганча, тел белү акча, дәрәжә, гомумән, унышка ирешүгә сәбәпче була дип тә аңлатмый динез. Ә болай аңлата:

Пәйгамбәребез (с.г.в.) үзенең бер хәдисендә балага жан өрелгәннән соң, фәрештәгә дүрт төрле нәрсә язарга боерылуы (аның ризыгы, гомер озынлыгы, гамәлләре, бәхетле яки бәхетсез булмасы) хакында хәбәр итә. «Синә килсә ризык, аннан качсаң да, артыңнан куып тотар» диләр. Хак әйтелгән, чөнки ана карынында яткан чагында ук язылган ризыгы («ризык» сүзенә матди байлык та

кәрә) кешегә барыбер килеп ирешә. Әгисе өстәлгә сугып туган телендә сөйләшүдән тыйган булса да, булмаса да килә.

«Татар теле нәрсәгә кирәк, аның белән кая барып булса соң?» – дигән фикердә торган ата-аналар элек тә булган, хәзер дә бар. Алар балаларын туган теленнән мәхрүм итүне берничә дә санамый. Алай гына да түгел, «эх, әгәр өйрәткән булсалар...» дип уфтанарлык «бүләк» эзерләгәннән аңламыйлар да. Аңлатырга теләүчеләрне дә ишетергә теләмиләр. Үз сүзләре сүз. Менә шуңа «ни татар, ни рус»лар һаман үсеп тора да инде. Сабак алырга өйрәнмәсәк, әле киләчәктә дә артып торыр. Жүләр үзе хаталана-хаталана яшәргә өйрәнәр, ә акыллы башкалар хатасыннан сабак алып, дип юкка гына әйтмәгәннәр бит. Акыллы булайык! ■

**Нурия ӘЛМИЕВА,**  
«Гайлә һәм мәктәп»

## Милли моңнар

*Ишеттем мин кичә: берәү җырылмый,  
Чын безнеңчә матур, милли көй;  
Башка килә уйлар төрле-төрле,  
Әллә нинди зарлы, моңлы көй.*

*Өзлән-өзлән кенә әйтеп бирә  
Татар күңле ниләр сизгәннән;  
Мискин булып торган өч йөз елда  
Тәкъдир безне ничек изгәннән.*

*Күпме михнәт чиккән безнең халык,  
Күпме күз яшьләре түгелгән;  
Милли хисләр берләп ялкынланып,  
Сызып-сызып чыга күңленнән.*

*Хәйран булып җырыны тыңлап тордым,  
Ташлап түбән дөнья уйларын;  
Күз алдымда күргән төсле булдым  
Болгар һәм Агыйдел буйларын.*

*Түзәлмәдем, бардым җырлаучыга,  
Дидем: «Кардәш, бу көй нинди көй?»  
Җавабында милләттәшем миңа:  
«Бу көй була, диде, «Әллуки»!» ■*

**Габдулла ТУКАЙ**



## Лауреатлар КЕМ БУЛЫР?

1958 елдан республикабызда киң танылган, халык яратып кабул иткән, кабатланмас иҗат үрнәге тудырган эсәрләр авторларына Г.Тукай исемендәге дәүләт премиясе бирелә башлау милләтебезнең хакыйкать тантанасы өчен көрәштәге җиңүе буларак кабул ителә. Быел исе Г.Тукай премиясе кандидатлары:

«Сайланма эсәрләр» китабы өчен **Клара Булатова**; татар халкының музыкаль мәдәниятегә зур өлеш керткән һәм борынгы жәүһәрләребезне, сирәк башкарыла торган җыр-

ларны пропагандалаганы, шулай ук Беренче Бөтендөнья сугышы, Бөек Ватан сугышы турындагы җырларны башкарганы өчен **Фән Вәлиәхмәтов**; «Күз нурларым: шигырьләр, поэмалар», «Башкаемда – дөнья исәпләре: шигырьләр, поэмалар, балладалар» хезмәтләре өчен **Флера Гыйззәтуллина**; татар, башкорт халык җырларын оста башкарганы, шулай ук башка концерт программалары өчен **Рафаэль Ильясов**; «Утлы дала» ике томлы тарихи роман өчен **Вахит Имамов**; «Сара Садыкова портреты» (1983 ел), «Юрий Никулин портре-

ты» (1983 ел) һәм башка картиналары өчен **Илгизер Самакаев**; «От Аттилы до Президента» тарихи-публицистик китаплар сериясе, «Легенды и мифы религий», «Великие татары – строители и защитники Государства Российского» хезмәтләре язганга **Фатих Сибагатуллин**; Татарстан Республикасы композициялары антологиясе өчен **Александр Сладковский**; Каллиграфик сериялар композициясе өчен **Владимир Попов**; «Бәхилләрем йөрәк?» повестьлар китабы өчен **Нурислам Хәсанов**.